

# ओहायोका परिवारहरूका लागि डिस्लेक्सिया स्रोत मार्गदर्शन



## विश्वभर 5 मध्ये 1 जनालाई डिस्लेक्सिया छ !

### डिस्लेक्सिया भनेको के हो ?

डिस्लेक्सिया सबैभन्दा सामान्य अध्ययन असक्षमताहरू मध्ये एक हो । डिस्लेक्सिया भएका मानिसहरूमा धेरै खूबीहरू हुन्छन्, तर उनीहरूमा पढ्न सिक्ने अप्रत्याशित समस्या हुन्छ । यी कठिनाइहरू व्यक्तिको बुद्धि वा प्रेरणासँग सम्बन्धित छैनन् । डिस्लेक्सिया भएका बालबालिकाले पढ्न सिक्न सक्छन् । परिवार, आरम्भिक बाल्यावस्थाका शिक्षकहरू, वा किन्डरगार्टेनका शिक्षकहरूले प्रायः सबभन्दा पहिले बालबालिकालाई विद्यालयमा कुरा गर्न वा सिक्न गाह्रो परेको ख्याल गर्नुहुन्छ । बच्चालाई डिस्लेक्सिया हुनसक्ने सम्भावित लक्षणहरूमा ध्यान दिनु महत्त्वपूर्ण हुन्छ । डिस्लेक्सिया भएका बालबालिकाले लक्षणहरूका कुनै पनि मिश्रण देखाउन सक्छन् । यद्यपि कुनै एक लक्षणले तपाईंको बच्चालाई डिस्लेक्सिया छ भनेर अर्थ लगाउन मिल्दैन, यदि तपाईंलाई चिन्ताहरू लागेको छ भने, तपाईंका बच्चाको शिक्षकसँग कुरा गर्न महत्त्वपूर्ण हुन्छ ।

### मेरो बच्चालाई डिस्लेक्सिया हुनसक्ने सङ्केतहरू के-के हुन् ?

#### प्रीस्कूल

- बोल्न सिक्नेमा ढिलाइ
- शब्दहरूको उच्चारण गर्न चुनौती हुनसक्छ ("स्पागेटी" भन्नुपर्नेमा "पुस्गेटी")
- निरन्तर "बच्चा बोली"
- शिशु-कक्षाका बालगीत तथा लयहरू सम्झन गाह्रो हुन सक्छ
- अक्षर / सङ्ख्याहरू भन्न गाह्रो हुने
- ध्यानमा राख्न गाह्रो हुने कथाहरू भन्न

#### किन्डरगार्टेन - दोस्रो ग्रेड

- अक्षर वा अक्षर-संयोजनहरू ध्वनिसँग नमिल्ने
- बिरालो, नक्सा र न्याप जस्ता सामान्य शब्दहरू निकाल्न उच्चारण गर्न गाह्रो हुने
- आमाबुवा वा सहोदरहरूमा पठन समस्याहरूको इतिहास
- विस्तारै पढ्ने, शब्दहरू गलत तरिकाले पढ्ने वा अभिव्यक्ति बिना पढ्ने
- अघि/पछि, दायाँ/बायाँ, आदि जस्ता जोडीहरूमा भ्रम हुने।

#### तेस्रो-पाँचौं ग्रेड

- शब्दहरू उच्चारण गर्न नसकेको कारणले तिनीहरूको अनुमान लगाउने
- यदि ठूलो स्वरमा पढियो भने पाठबारे प्रश्नहरूको उत्तर राम्ररी दिने
- शब्दहरू सही तरिकाले उच्चारण गर्न गाह्रो (जस्तै, "म्यागाजिन" को सट्टा "म्याजिजिन") हुने
- लेखन बारम्बार हिज्जेमा गल्ती गर्दै चुनौतीपूर्ण हुन सक्छ
- सरल छोटो शब्दहरू छाड्ने वा गलत पढ्ने

## छैठौं-बाहौं ग्रेड

- विस्तारै पढ्ने र दिक्क हुने; पढ्न मन नगर्ने
- प्रायः साना शब्दहरू छोड्ने वा ठूलो स्वरमा पढ्दा लामा शब्दहरूको अंश नै छोड्ने
- खाली ठाउँ भर्ने वा छोटो उत्तर भएका अन्य प्रश्नहरूभन्दा धेरै छान्ने उत्तर भएका प्रश्नहरूलाई प्राथमिकता दिने
- विदेशी भाषा सिक्नु चुनौती हुन सक्छ
- तथ्य, सूची वा निर्देशनहरू सम्झन गाह्रो हुनसक्छ

## ओहायोमा बच्चालाई डिस्लेक्सियाका लक्षणहरूका लागि कसरी जाँच गरिन्छ ?

शैक्षिक वर्ष 2023-24 मा, ओहायोका विद्यालयहरूले किन्डरगार्टेनदेखि तेस्रो कक्षाहरूमा डिस्लेक्सियाका चेतावनी सङ्केतहरूका लागि सबै बालबालिकाहरूको जाँच गर्ने छन् । परिवारहरू (वा परिवारको अनुमति पाएका शिक्षक/शिक्षिका) ले कक्षा 4 देखि 6 मा पनि डिस्लेक्सिया जाँचका लागि अनुरोध गर्न सक्छन् । शैक्षिक वर्ष 2023-2024 पछि, सबै किन्डरगार्टेनका विद्यार्थीहरूलाई प्रत्येक वर्ष डिस्लेक्सियाको जाँच गरिने छ र ग्रेड 1 देखि 6 का लागि भने यदि उनीहरूलाई परिवार (वा परिवारको अनुमति भएको शिक्षक/शिक्षिकाद्वारा) द्वारा अनुरोध गरिएको खण्डमा पनि जाँच गरिनुपर्छ । यदि तपाईंको बच्चाको जाँच गरिन्छ र विद्यालयले डिस्लेक्सियाका लक्षणहरू पहिचान गर्छ भने, तपाईंले आफ्नो बच्चाको विद्यालयबाट सूचना पाउनु हुने छ । त्यसपछि तपाईंको बच्चालाई थप गहिरो जाँच गर्ने मानिस दिइने छ र उनीहरूका शिक्षकहरूले कक्षाकोठामा थप सहायता दिन थाल्नु हुने छ । यसलाई "संरचना गरिएको साक्षरता निर्देशन" भनिन्छ ।

यदि तपाईं आफ्नो बच्चा डिस्लेक्सियाको जोखिममा छ कि छैन भनेर जान्न आफ्नो बच्चाको विद्यालयमा जाँच गरियोस् भनेर अनुरोध गर्न चाहनुहुन्छ भने [नमूना जाँच अनुरोध पत्र फेला पार्न ओहायो राज्यव्यापि परिवार संलग्नता केन्द्रको वेबसाइटमा जानुहोस्](#) ।

विद्यालयहरूले डिस्लेक्सियाको निदान उपलब्ध गराउँदैनन् । डिस्लेक्सियाको निदान गर्न स्नायु-मनोविज्ञानी वा वाचन-भाषा प्याथोलोजिस्ट जस्ता योग्य प्रदायक आवश्यक पर्छ । तपाईंको विद्यालयका स्थानीय सिफारिसहरू हुन सक्छन् ।

## यदि मेरो बच्चालाई डिस्लेक्सिया छ भन्ने पुष्टि भएको छ वा डिस्लेक्सिया भएको शंका छ भने विद्यालयमा के परिवर्तन हुने छ ?

यदि तपाईंको बच्चालाई डिस्लेक्सिया छ भन्ने पुष्टि भएको छ वा डिस्लेक्सिया भएको शंका छ भने विद्यालयले शैक्षिक विषयहरूमा कक्षाकोठामा सहायता उपलब्ध गराउने छ । डिस्लेक्सिया भएका बच्चाहरू त्यही कक्षामा पढ्ने छन् जुन कक्षामा पहिले पढिरहेका थिए । तपाईंको बच्चालाई पढाइमा सहयोग गर्न विद्यालयले के गरिरहेको छ भन्नेबारे तपाईंलाई जानकारी दिने छ ।

डिस्लेक्सिआ भएका धेरै विद्यार्थीहरू वा जसलाई डिस्लेक्सिआ भएको शंका छ, उनीहरूलाई विशेष शिक्षा सेवाहरू आवश्यक पर्दैनन् । यदि उनीहरूलाई थप सहयोग चाहिन्छ र विशेष तथा लक्षित निर्देशनहरू पाएपछि अझै पनि गाह्रो भइरहेको छ भने औपचारिक विशेष शिक्षा मूल्याङ्कनका लागि अनुरोध गरिनुपर्छ । परिवारहरूले आफ्नो बच्चाका शिक्षक र/वा प्रधानाध्यापकलाई लिखित अनुरोध पठाएर विशेष शिक्षा प्रक्रिया थाल्न सक्छन् । [नमुना मूल्याङ्कन अनुरोध पत्र फेला पार्न ओहायो राज्यव्यापी परिवार संलग्नता केन्द्रको वेबसाइटमा जानुहोस् । ओहायो शिक्षा विभागसँग परिवारहरूका लागि मूल्याङ्कन अनुसूची छ](#), जुन विशेष शिक्षा प्रक्रिया सुरु गर्दा चाहिने चरणहरूको समयसीमा हो ।

## मेरो बच्चा सङ्घर्ष गर्दै हुनुहुन्छ । म उनीहरूलाई घरमा कसरी मद्दत गर्ने ?

तपाईंको बच्चालाई निःशुल्क र उपयुक्त सार्वजनिक शिक्षा प्रदान गर्नु विद्यालयको काम हो र तपाईं तथा तपाईंको परिवार तपाईंको बच्चाको विद्यालयको महत्त्वपूर्ण साझेदार हुनुहुन्छ । तपाईंले आफ्नो बच्चाको शिक्षकलाई विद्यालयले तपाईंको बच्चालाई के सिकाइरहेको छ त्योसँग मेल खाने घरमा के गर्न सकिन्छ भनेर विचारहरू माग्न सक्नुहुन्छ ।

हामी सबै फरक तरिकाले सिक्ने छौं । हामी तपाईं कसरी सबैभन्दा



## मैले मेरो बच्चालाई डिस्लेक्सिआबारे के भन्नुपर्छ ?

प्रत्येक परिवारले आफ्नो बच्चासँग डिस्लेक्सिआबारे कुरा गर्न फरक तरिका अपनाउँछन् । तपाईंका निम्ति यहाँ केही सुझावहरू छन् । [डिस्लेक्सिआ भएका सफल व्यक्तिहरूका](#) उदाहरणहरू सुन्नु बच्चा तथा वयस्कहरूका लागि प्रेरणादायी हुन सक्छ ।

सकारात्मक रहन महत्त्वपूर्ण हुन्छ । तपाईं भन्न सक्नुहुन्छ, "हाम्रो मस्तिष्क मांसपेशी जस्तै हो र हामीले त्यसको वृद्धिमा मद्दत गर्न प्रयोग गर्ने अभ्यास गर्नु आवश्यक हुन्छ । म तिमीलाई माया गर्छु, म यहाँ मद्दत कै लागि छु र त्यसैगरी तिम्रा शिक्षकहरू पनि हुनुहुन्छ ।"

वा, तपाईं "विद्यालयमा उनीहरूको समय कतिको कठिन भइरहेको छ? भनेर पनि भन्न सक्नुहुन्छ म यस विषयमा तिम्रा शिक्षकहरूसँग कुरा गर्ने छु । हामी सबै फरक तरिकाले सिक्ने छौं । हामी तपाईंले कसरी राम्रोसँग सिक्नु हुने छ भनी पत्ता लगाउने छौं।" वा, "डिस्लेक्सिआ भनेको तपाईंको मस्तिष्कलाई ध्वनिहरूसँग अक्षरहरू मिलाउन गाह्रो भएको हुन सक्छ । तिम्रा शिक्षकले तिमीलाई गाह्रो भइरहेको कुरामा तिमिसँग काम गर्नु हुने छ र हामी ती कुराहरूमध्ये केही घरमा पनि सँगै प्रयास गर्न सक्छौं ।"

## म डिस्लेक्सिया र ओहायो स्कूलहरूबारे थप जान्न कहाँ जान्न सक्छु ?

सधैं जस्तो, तपाईंको पहिलो तथा उत्कृष्ट स्रोत तपाईंको बच्चाको विद्यालय हो । ओहायोका हाम्रा शिक्षकहरूलाई सबै विद्यार्थीलाई सहयोग गर्न उत्कृष्ट निर्देशनात्मक रणनीतिहरूको तालिम दिइँदैछ । अरु उत्कृष्ट स्रोतहरू [अन्तराष्ट्रिय डिस्लेक्सियाको ओहायो शाखा](#) तथा [Understood.org](#) हुन् । तपाईं ओहायो विद्यालयहरूमा डिस्लेक्सिया सहायताबारे सबैभन्दा नवीनतम मार्गदर्शन र स्रोतहरूका लागि [ओहायो शिक्षा विभागको वेबसाइटमा पनि जान सक्नुहुन्छ](#) । यदि तपाईंलाई आफ्नो बच्चाको विद्यालयमा काम गर्ने प्रक्रियाबाट गुज्रिरहेका अभिभावक/स्याहारकर्ताबाट अलि बढी सहयोग चाहिन्छ भने [ओहायो अभिभावक परामर्शदाताहरूमध्ये](#) एकजनालाई सम्पर्क गर्ने सोच बनाउनुहोस् ।

### स्रोतहरूका लिङ्कहरू

- [बालबालिका तथा वयस्कहरूका लागि डिस्लेक्सियासम्बन्धी किताबहरूको सूची](#)
- [नमूना डिस्लेक्सिया परीक्षण अनुरोध](#)
- [डिस्लेक्सिया भएको प्रसिद्ध व्यक्ति](#)
- [ओहायोका एक अभिभावकबाट प्राप्त डिस्लेक्सियाका चेतावनी लक्षणहरूका उदाहरणको सूची](#)
- [विद्यालयहरूले पालना गर्ने ओहायोको डिस्लेक्सिया निर्देशन-पुस्तिका](#)
- [ओहायो डिस्लेक्सिया सहायता कानूनहरू](#)
- [डिस्लेक्सिया र संघीय विशेष शिक्षा कानूनबारे जानकारी](#)
- [ओहायो शिक्षा विभागको डिस्लेक्सिया सहायता वेबपृष्ठ](#)
- [अन्तराष्ट्रिय डिस्लेक्सिया संघको ओहायो शाखाहरू](#)
- [ओहायो अभिभावक परामर्शदाताहरूको नक्सा](#)

यो मार्गदर्शन निर्माण गर्न ओहायो शिक्षा विभाग तथा ओहायो राज्य विश्वविद्यालयको ओहायो राज्यव्यापी परिवार संलग्नता केन्द्रसँग सहकार्य गर्ने ओहायोका परिवार र शिक्षकहरूलाई विशेष धन्यवाद ।

यो मार्गदर्शनको विद्युतीय संस्करण हेर्न [go.osu.edu/dyslexiaguide](http://go.osu.edu/dyslexiaguide) मा जानुहोस् ।